

MMERI NÁEBUGHỊ AGHA

2 Ihe Emere 32:1-22; 2 Ndi Eze 19:14-37

IHEÒMÙMÙ 344

Nke Ndi etiti

AMAOKWU IBUN'ISI: “Nke nnyere ayi bu JEHOVA, Chineke-ayi, iyere ayi aka na ibu agha nile ayi” (2 Ihe Emere 32:8).

Iluolu Nye Onyenwe anyi

Ejighi obi niile lara Chineke olo enweghi onodu na ndu Hezeakaia. Guo Iheomumu 340 wee mta olo niile di ukwu nke o luru. Mgbe niile ngozi Chineke naeso ndi niile ji obi ha nafe Chineke ofufu; dika Hezeakaia, ha onweha gaenwe kwa ogan'iru.

Otutu mgbe, mmadu malite iluru Chineke olo, setan gaabia gbalia igbochi olo ahụ. Otutu mgbe Jisos korọ akuko banyere otu nwoke ghara mkpuru oma n'otu ubi. Ma onyeiro bira n'abalị wee ghaa kwa ata n'etiti oka, wee laa (Matiu 13:24, 25).

Inyaisi Nke Otutu Eze Ojoo

N'iheomumu a anyi gaahu na otu onyeiro bira naakwughari naagbali igbochi Hezeakaia bu ezi eze n'olo o naaluru Chineke. Senakerib, eze Asiria, chikotara ndiagha ya bu maa ulokwu ha n'akuko obodo ahụ ewusiriike bu Juda wee chee na ya puru iwere ha. O bu na o meribeghi n'otutu agha di ukwu n'oge nke ya? Gini, o ji igwe ndiagha ya kari ri nari puku iriastu na ise (185,000) naanyaisi, “O dighi chi o bula nke mba o bula ma-obu ala-eze o bula puru inaputa ndi-ya n'akam ... n'ezie Chineke-unu agagh-anaputa kwa unu n'akam.” Gini ka Senakerib naachọ kwa? O naekwu na Chineke Hezeakaia dara mba kari chi niile nke ndi naamaghi Chineke (2 Ndi Eze 19:12, 13)? Ka anyi hu.

Ihe niile Senakerib bu Eze kwuru megide Hezeakaia adighi ya mkpa, ma mgbe o natara akwukwozi nke okwu itaata di nime ya megide Jehova Chineke nke Israel onye Hezeakaia huru n'anya, nafe, naaluruolu, naterubekwaraisi, nke ahụ bu igabiga okè.

Ntukwasị obi Nke Hezeakaia

Hezeakaia zipuru ndiagha ya otu mgbe ahụ ije luso ndiiri ogu ugbo a ndiagha ya bu ndi ejikereworo nkeoma? Arputawo ndisiagha, ewuwo kwa mgbidi, mee kwa otutu ngwaagha. Ihe niile no na njikere, ma ntukwasịobi Hezeakaia adighi n'ihe niile ahụ.

O gwara ndiagha ya n'okporozo niile nke obodo ka ha ghara itegwu eze maobu nke igwe ndiagha so ya, n'ihu na “nke nnyere ayi di otutu kari nke nnyere ya” ka o siri. Senakerib tukwasiri obi n'ike nke usi ndiagha ya; ma Hezeakaia siri, “Nke nnyere ayi bu JEHOVA, Chineke-ayi, iyere ayi aka na ibu agha nile ayi.” Lee udi okwu igbaume di otu a sitere n'onu onyendu ha! Ewepuru egwu niile nime ndiagha Juda -- ha nwere okwukwe nime onyendu ha.

Ndinu Kwasiri Ntukwasịobi

Lee otu obi anyi juputara n'ekele n'ubochi taa n'ihu ndindu na eguzoro Chineke naagba kwa obi anyi ume itukwasị Chineke nke Hezeakaia obi! O buru na anyi nwere iruoma inwe ndinlekota, ndiozuzuturu, na ndi naje ozi nke Ozioma ndi naatukwasị Chineke obi mgbe o di ka ike nke onyeiro naakari, ka anyi guo ha na ndi di okonu “were kwa ihu-n'anya sopolu ha gabiga okè nke-uku ri nne n'ihu olo-ha” (I Ndi Tesalonaika 5:13).

Mgbe niile anaenwe ufodu ndi naagbali ikwaghari okwukwe nke ndi nwere ntukwasịobi na Chineke na ndindu ha. Otutu onye gaasi, “O dighi mkpa na i gaesoro ndumodu ya,” maobu dika Senakerib siri, “Unu ekwela ka Hezeakaia rafue unu, kpali kwa unu otu a ... unu ekwe-kwa-la ya.” Ma anyi matara na Chineke naonyere ndi Ya arputara ilekota igwe aturu, o bu kwa olo na ohere diri anyi idabere na mkpebi ha.

Iheagha Nke Ekpere

Ma enwetabeghi mmeri ahụ -- o di kwa ihe kari agaeme. Ikwuokwu agbamume naenyeka ebe o di ukwu ikwalite onye naadighiike. Okwu onu naenye kwa aka ebe o di ukwu ikwalite okwukwe nke onye daworo mba. Ma o di ihe di ukwu nke anyi gaeme kari igwa onye nariaoraija si, “A, i

gaadi mma!” Ihe fọdurụ anyị gaemere onye emechibidoro n’ịluso ọrịa maọbụ idambà ọgụ karịa ichịsa ya ọchị maọbụ ikwe ya n’aka maọbu inye ya okokosisi dị icheiche maramma. Ihe niile ahu dị mma nke ukwu, ma ọ ka dị iheagha dị mma karịa nke anyị náaghaghị ịjị luso onyeiro ọgụ. Ọ bụ iheagha nke ekpere, náání otù iheagha nke naakwada ike nke onyeiro -- ọ bughị ekpere otù ntabianya maọbụ abụọ, kama ụdị nnọgidesiike nke náejigide rue mgbe ọzịzá gaabịa.

Jekob kpereekpere rue chiọbụbụ, ewee zaa ekpere ya (Jenesis 32:24). Elaija kpereekpere ugbù asaa tupu ya enweta ọchịchọ nke obi ya (I Ndi Eze 18:43). Hana nọgidere n’ekpere, náakwa kwa ákwá rue mgbe o kperuru ná mmeri, mgbe ahụ “iru-ya agbarugh kwa n’ihi ya ọzọ” (I Samuel 1:10-18). Ụdị ekpere ahụ naalụputa kwa ihe taa.

Ekpere Hezekaia

Ka anyị naechè ihe banyere Hezekaia bú Eze, ọ fọdurụ ntakiri ka ọ buru na anyị hụrụ ya ka ọ naabanye n’ụlọ Jehova. Iru ya gosiputara échichè nke obi ya, akwụkwọzi ahụ nke ejiri taa Chineke nke Israel ụta dị kwa n’aka ya, nke Senakerib, eze Asiria dere. Anyị naahụ Hezekaia ka o gburu ikpere n’ala n’ekpere; anyị naanụ kwa ka ọ naasi, “JEHOVA, bú Chineke Israel, ... Gi onwe-gi bu Chineke, nání Gi.” N’ekpere ya ọ nabatara na eze Asiria ebibiwo mba na ala niile ọzọ, túbà kwa chi ha n’ọkụ. Ọ tụtụkwara, “n’ihi na ọ bugh chi ka ha bu, kama ha bu ọlu aka madu, bú osisi na nkume; ha we me ka ha la n’iyi.” Ọ rịọrọ Chineke: “Zoputa ayi n’aka-ya, ka ala-eze nile nke uwa we mara na Gi onwe-gi bu JEHOVA, bú Chineke, nání Gi.”

Chineke agaghị arapụ ịzá ekpere sitere n’ala obi nke onye náebi nso Chineke, dika Hezekaia mere. Chineke zigara onyeozisi site n’aka Aisaia Onyeamụma nke Chineke ịgwa ya si, “Ekpere nke i kpeworom banyere Senakerib ... anuwom ya” (2 Ndi Eze 19:20). Jehova kwuru banyere Senakerib na ọ gaghị abà n’obodo ahụ, ọ gaghị agba kwa otù àkù n’ebe ahụ, ọ gaghị ewere kwa ọta bịa n’iru ya, kama ọ gaalaghachị n’uzọ o siri bịa. “M’gēgbochi kwa obodo a ịzoputa ya, n’ihi Onwem, na n’ihi Devid, bú orùm.”

Mmeri

Hezekaia alụwo agha n’ikpèrè ya, mmeri dị kwa n’iru. Ọ dighị egbe agbara, ọ dighị àkù agbapuru, ọ dighị anwuruokụ nke agha kwugoro n’omuma ụlọikwù nke ndịro. N’abalị, mgbe ndiagha nke Chineke nọ n’udo, mmụọzi nke Jehova weere nwayọ jégharịa n’omuma ụlọikwù nke onyeiro. N’isi ụtụtụ mgbe ndikom Hezekaia biliri ha hụrụ narị puku ozu iriasatọ na isi (185,000) n’omuma ụlọikwù nke onyeiro! Senakerib onyenganga náanya isi laghachiri n’ala ya n’iru ihere buru kwa onye emeririemer.

Ugha Nke Ekwensu

Nke ahụ bụ uzọ chi nke ụwa nke a si aluolu -- ọ naekwemkwà mmeri, ọñụ, àkunauba, udo, na ogan’iru. Ọtụtụ mgbe anaanapụ ndị náekwere ugha ya ihe niile dị mma, náadigide, nke kwesikwara nsopuru. Ọtụtụ ụmụagboghobia ka chi nke ụwa nke a mechiworo anya ha ha wee refue mma, ịdịocha, na ijisi onweha ike, ha wee buru ndị arapuru náání n’ikwauta. Ụmụokorobia kwa ka arafuworo site ná mkwà nke ekwensu inye ha udéaha maọbụ ego, náenwe kwa mmetuta na ha puru ime mmehie náenweghị kwa onye gaachoputa ha.

Jehova Chineke, Onye Náachị ihe Niile

Chineke dị ike karịa Nisrok bú chi Senakerib naefèòfùfù emeriwọ Senakrib n’oge a. Gini mere? Senakerib, Nisrok eledawo gi anya. Gini mere ichigharịkwurughị Chineke Hezekaia? Gini mere inabataghị na Ya ọbuná náání Ya Onweya bú JEHOVA Chineke?

Senakerib wee laghachị n’ụlọ Nisrok, ifèòfùfè otù ugbò ọzọ n’iru arụsị ya dara ogbi. Chineke nọ n’Eluigwe náahụ ha niile. O zuwo! Nke a bụ oge ikpezụ, Senakerib, ị gaefe chi gi maọbụ chi ọzọ ọ bụla. Emechibidowo gi onuzọ nke ebere. Ohere ị nwere ichègharị agwusiwo ugbo a. Ụmụ nke ya onweya gburu ya n’ubochi ahụ ka ọ nọ nime ụlọ chi ya.

“Asi na onye-nmehie eme ihe ọjọ ọgu ugbò ise, me kwa ka ubochi-ya di ogologo, ma mu onwem mara n’ezie na ọ gādiri ndi nātu egwu Chineke nma” (Eklisiastis 8:12).

AJỤJỤ DỊ ICHEICHE

1. Gịnị ka Hezekaia mere ichebe obodo ya niile ahụ? Ntụkwasịobi ya ọ dị nime ihe niile ahụ?
2. Kwue ihe banyere okwu agbamume niile ọ gwara ndiagha ya. Ndiagha ya hà nwere okwukwe n'onyendú ha?
3. Gịnị bụ ihe Senakerib ji náanyaisi? Ọ dịwo mgbe ọ bụla emeriri ya?
4. Ọlee ụdị akwụkwọzi ọ zigara Hezekaia?
5. Gịnị ka Hezekaia mere mgbe ọ natara ha?
6. Ọlee otú o si mata na azawo ekpere ya?
7. Gịnị ka Senakerib tụtụkwasịriobi?
8. Kwuo ihe mere n'omuma ụlọkwù nke ndiuro n'abalị.
9. Gịnị bụ ọgwụgwụ nke Senakerib?
10. Gịnị ka iheomumụ a naakuziri anyị?